


பிப்ரவரி - 15

## TNPSC துளிகள்

- ❖ தமிழ்நாடு பள்ளிக் கல்வித்துறையானது, பிப்ரவரி 26 ஆம் தேதியை தமிழகம் முழுவதும் உள்ள அனைத்துப் பள்ளிகளிலும் புத்தகம் அற்ற நாள் அல்லது புத்தகம் இல்லா நாள் அல்லது பள்ளிப் பைகள் இல்லாத நாள் என அறிவித்துள்ளது.
  - 6 ஆம் வகுப்பு முதல் 8 ஆம் வகுப்பு வரை பயிலும் மாணவர்களுக்காக பிப்ரவரி 26 ஆம் தேதியன்று புத்தகமில்லா தினம் கடைபிடிக்கப்படுகிறது.
- ❖ தெலுங்கானா அரசு மற்றும் கல்வி வாய்ப்புகள் மற்றும் கலாச்சாரப் பரிமாற்றத்திற்கான சர்வதேச அமைப்பான பிரிட்டிஷ் கவுன்சில் ஆகியவை இணைந்து கல்வி, ஆங்கிலம் மற்றும் கலைகளில் ஒரு கூட்டாண்மையை மீண்டும் ஏற்படுத்துவதற்கான 3 ஆண்டு புரிந்துணர்வு ஒப்பந்தத்தில் கையெழுத்திட்டுள்ளன.

## தேசியச் செய்திகள்

### இந்தியாவில் தினை ஏற்றுமதி



- ❖ 2020 ஆம் ஆண்டின் தரவுகளின்படி, உலகின் தினை ஏற்றுமதியில் இந்தியா ஐந்தாவது பெரிய நாடாக உள்ளது.
- ❖ உலகளவில், அமெரிக்கா, ரஷ்யக் கூட்டமைப்பு, உக்ரைன், இந்தியா, சீனா, நெதர்லாந்து, பிரான்ஸ், போலந்து மற்றும் அர்ஜென்டினா ஆகியவை தினையின் முக்கிய ஏற்றுமதி நாடுகளாக உள்ளன.
- ❖ 2020-21 ஆம் ஆண்டில் இந்தியாவில் இருந்து தினையை இறக்குமதி செய்வதில் முதல் மூன்று இடங்களில் உள்ள நாடுகள் நேபாளம், ஐக்கிய அரபு அமீரகம் மற்றும் சவுதி அரேபியா ஆகியனவாகும்.
- ❖ இந்தியாவிலிருந்துத் தினை ஏற்றுமதி செய்யும் முதல் பத்து இடங்களில் உள்ள நாடுகளின் பட்டியலில் உள்ள மற்ற ஏழு நாடுகள் லிபியா, துனிசியா, மொராக்கோ, ஐக்கிய இராஜஜியம், ஏமன், ஓமன் மற்றும் அல்ஜீரியா ஆகியனவாகும்.
- ❖ 2020 ஆம் ஆண்டில் மொத்த உலக உற்பத்தியில் சுமார் 41 சதவீதப் பங்கைக் கொண்டு தினை உற்பத்தியில் இந்தியா உலக அளவில் முன்னணியில் உள்ளது.

- ❖ இந்தியா ஓர் ஆண்டிற்கு சுமார் 12 மில்லியன் மெட்ரிக் டன் அளவில் தினைகளை உற்பத்தி செய்கிறது.

### தொகுதி மறுசீரமைப்பு ஆணையம் - காஷ்மீர்




- ❖ ஜம்மு பகுதியில் 37 தொகுதிகளும், காஷ்மீர் பிரிவில் 46 தொகுதிகளும், லடாக்கில் நான்கு தொகுதிகளும் கொண்ட முந்தைய ஜம்மு & காஷ்மீர் மாநிலத்தில் 87 உறுப்பினர்களைக் கொண்ட சட்டமன்றம் இருந்தது.
- ❖ இது தவிர, பாகிஸ்தான் ஆக்கிரமிப்பின் கீழ் இருந்த காஷ்மீருக்கு 24 இடங்கள் ஒதுக்கப்பட்டு அவை காலியாக உள்ளன.
- ❖ 2019 ஆம் ஆண்டு ஜம்மு & காஷ்மீர் மறுசீரமைப்புச் சட்டத்தின் கீழ் அளிக்கப்பட்ட ஆணையை இந்த ஆணையம் அறிவித்துள்ளது.
- ❖ இந்த ஆணையம் ஜம்மு காஷ்மீரில் மேலும் ஏழு சட்டமன்றத் தொகுதிகளைச் சேர்த்து, அதன் எண்ணிக்கையை 87ல் இருந்து 90 ஆக உயர்த்தியுள்ளது.
- ❖ இது ஜம்மு பிராந்தியத்திற்கு மேலும் ஆறு இடங்களை அதிகரித்து அங்குள்ள தொகுதிகளின் எண்ணிக்கையை 43 ஆக அதிகரிப்பதற்கு முன்மொழிகிறது.
- ❖ இந்த ஆணையம் காஷ்மீர் பிராந்தியத்தில் மேலும் ஒரு தொகுதியைச் சேர்த்து, அங்கு உள்ள தொகுதிகளின் எண்ணிக்கையை 47 ஆக உயர்த்தியது.
- ❖ இந்த ஆணையத்தின் உத்தரவுகள் சட்டத்திற்கு உண்டான ஒரு அதிகாரத்தைக் கொண்டுள்ளதால் இதன் உத்தரவுகளை எதிர்த்து எந்த நீதிமன்றத்திலும் வழக்குப் பதிவு செய்ய முடியாது.

### சார் தாம் திட்டம்

- ❖ மூத்த சுற்றுச்சூழல் ஆர்வலர் ரவி சோப்ரா, சார் தாம் திட்டம் தொடர்பான உச்ச நீதிமன்றத்தின் உயர்மட்டக் குழுவின் தலைவர் பதவியை ராஜினாமா செய்துள்ளார்.

- ❖ இது உத்தரகாண்ட் மாநிலத்தில் உள்ள பத்ரிநாத், கேதார்நாத், கங்கோத்ரி மற்றும் யமுனோத்ரி ஆகிய இந்து புனிதத் தலங்களை இணைக்கும் சுமார் 900 கி.மீ. நீளத்திற்கு தேசிய நெடுஞ்சாலைகளை மேம்படுத்தி விரிவுபடுத்துவதற்கான ஒரு திட்டமாகும்.

## Proposed Char Dham highway



### பதவி உயர்வுகளில் இட ஒதுக்கீடு

- ❖ மத்திய மற்றும் மாநில அரசுகள் கணக்கீட்டு அளவிலான தரவுகளைச் சேகரிக்க வேண்டும் என்ற ஒரு நிபந்தனையை ரத்து செய்ய வேண்டும் என்ற மத்திய அரசின் ஒரு மனுவினை உச்ச நீதிமன்றம் நிராகரித்துள்ளது.
- ❖ இந்தத் தரவானது, பதவி உயர்வில் இட ஒதுக்கீட்டை அமல்படுத்தும் போது, பட்டியலிடப்பட்ட சாதிகள் (SC) மற்றும் பட்டியலிடப்பட்ட பழங்குடியினர் (ST) சமூகத்தினருக்கு எத்தனை இடங்கள் ஒதுக்க வேண்டும் என்பதை நிர்ணயிக்கும்.
- ❖ M. நாகராஜ் (2006) மற்றும் ஜர்னைல் சிங் (2018) ஆகிய வழக்குகளில் வழங்கப்பட்ட நீதிமன்றத் தீர்ப்பின்படி கணக்கீட்டு அளவிலான தரவுகளைச் சேகரிக்க அரசு கடமைப்பட்டுள்ளது.
- ❖ ஒட்டு மொத்தப் பணிகளுக்குமான ஒவ்வொரு வகை பதவிகளுக்கும் தரவுச் சேகரிப்பு அவசியமாகும்.
- ❖ பட்டியலிடப்பட்ட சாதிகள் மற்றும் பட்டியலிடப்பட்ட பழங்குடியினர் சமூகத்தினர் வகிக்கும் பதவிகளின் சதவீதத்தைக் கண்டறிந்த பிறகு இட ஒதுக்கீட்டுக் கொள்கையை மறுபரிசீலனை செய்வதற்கான ஒரு காலக்கெடுவை மத்திய அரசு தீர்மானிக்க வேண்டும்.
- ❖ பதவி உயர்வு உள்ள பதவிகளில் இடஒதுக்கீட்டுப் பிரிவினருக்குப் போதிய இடங்கள் ஒதுக்கப் படாதது குறித்த மதிப்பீட்டை மாநிலங்களே மேற்கொள்ள வேண்டும்.
- ❖ கணக்கீட்டு அளவிலான தரவுகளைச் சேகரிப்பதற்கான ஒரு அலகாக 'கேடர்' (பணி நிலைப் பிரிவு) அங்கீகரிக்கப்பட்ட நிலையில், உச்ச நீதிமன்றம் 2019 ஆம் ஆண்டின் B.K. பவித்ரா என்ற வழக்கில் விதிக்கப்பட்ட ஒரு தீர்ப்பினை ரத்து செய்தது.
- ❖ 2019 ஆம் ஆண்டில் B.K. பவித்ரா வழக்கில் உச்ச நீதிமன்றம் வழங்கிய தீர்ப்பானது,



கர்நாடக அரசு வேலைவாய்ப்பில் பட்டியலிடப்பட்ட சாதிகள் மற்றும் பட்டியலிடப்பட்ட பழங்குடியினச் சமூகத்தினருக்கு மூத்த ஊழியர் முறையை அறிமுகப்படுத்திய 2018 ஆம் ஆண்டின் இட ஒதுக்கீட்டுச் சட்டத்தின் செல்லுபடியாகும் தன்மையை உறுதி செய்தது.

#### கேடர் (பணிநிலைப் பிரிவு) என்பதன் பொருள்

- ❖ 'கேடர்' என்பது ஒரு பணியின் எண்ணிக்கை அல்லது ஒரு தனி அலகாக நிர்ணயிக்கப்பட்ட ஒரு பணியின் (பதவியின்) ஒரு பகுதியைக் குறிக்கிறது.
- ❖ கேடர்களை நிர்ணயிப்பது அந்தந்த மாநிலங்களின் விருப்பம் ஆகும்.
- ❖ ஒரு பதவியில் இருந்து வேறு நிலையில் உள்ள உயர் பதவிக்கு பதவி உயர்வு செய்வதற்கான நோக்கத்திற்காக முழு பதவியையும் கேடர் என்று கருத முடியாது.
- ❖ பட்டியலிடப்பட்ட சாதிகள் மற்றும் பட்டியலிடப்பட்ட பழங்குடியினப் பிரிவினரின் பிரதிநிதித்துவம் தொடர்பான தரவுகள் முழு பணிகளையும் குறிப்பதாக மேற்கொள்ளப் பட்டால், பதவி உயர்வுகளில் இட ஒதுக்கீடு மேற்கொள்ளப்படுவதன் முழு நடைமுறையும் அர்த்தமற்றதாகிவிடும்.

## சர்வதேசச் செய்திகள்

### தேசிய அதிகார வரம்பிற்கு அப்பாற்பட்ட பல்லுயிர் பெருக்கம் தொடர்பான உயர் லட்சியக் கூட்டணி

- ❖ பெருங்கடல் உச்சிமாநாட்டின் கடைசி நாளில், இந்த அறிவிப்பானது அறிமுகப் படுத்தப்பட்டது.
- ❖ பெருங்கடல் உச்சி மாநாடு பிரெஞ்சு அதிபரின் தலைமையில் ஏற்பாடு செய்யப் பட்டது.
- ❖ தேசிய அதிகார வரம்பிற்கு அப்பாற்பட்ட பல்லுயிர் பெருக்கம் ஆனது "Treaty of the High Seas" என்றும் அழைக்கப்படுகிறது.
- ❖ இது தேசிய அதிகார வரம்பிற்கு அப்பாற்பட்ட பகுதிகளின் கடல் உயிரியல் பன்முகத் தன்மையின் பாதுகாப்பு மற்றும் நிலையான பயன்பாடு பற்றிய ஒரு சர்வதேச ஒப்பந்தமாகும்.
- ❖ தேசிய அதிகார வரம்பிற்கு அப்பாற்பட்ட பகுதிகள் கடலின் 95% பகுதிகளாகும்.
- ❖ இந்த ஒப்பந்தமானது கடல் நிர்வாகத்தில் உள்ள இடைவெளிகளை நிரப்பவும் அதில் உள்ள பலவீனங்களை நிவர்த்தி செய்யவும் ஒரு வாய்ப்பினை வழங்குகிறது.
- ❖ இது பற்றி தற்போது ஐக்கிய நாடுகள் சபையில் பேச்சுவார்த்தை மேற்கொள்ளப்பட்டு வருகிறது.
- ❖ பிப்ரவரி 11 ஆம் தேதி நிலவரப்படி, ஆஸ்திரேலியா, சிலி, கனடா, கொமோரோஸ், கொலம்பியா, இந்தியா, மொனாக்கோ, எகிப்து, பெரு, மொராக்கோ, நார்வே, காங்கோ குடியரசு, சுவீட்சர்லாந்து, சிங்கப்பூர், டோகோ, ஐக்கிய இராஜ்ஜியம், ஐரோப்பிய ஒன்றியம் மற்றும் அதன் 27 உறுப்பு நாடுகள் இந்தக் கூட்டணியில் இணைந்துள்ளன.

### SWIFT

- ❖ SWIFT வலையமைப்பின் சேவைகளில் இருந்து ரஷ்யா விலக்கப் படுவதாக ரஷ்யா நாட்டிற்கு அச்சுறுத்தல் விடுக்கப் பட்டுள்ளது.
- ❖ உலகளவிலான வங்கிகளுக்கிடையிலான நிதித் தொடர்புச் சமூக அமைப்பு (SWIFT -




Society for Worldwide Interbank Financial Telecommunication) என்பது ஒரு சர்வதேச செய்தி அனுப்பும் தொழில்நுட்ப வலையமைப்பு ஆகும்.

- ❖ உலகளவில் சுமுகமான பணப் பரிவர்த்தனைகளை எளிதாக்குவதற்காக வேண்டி இந்தத் தொழில்நுட்பமானது உலகளாவிய வங்கிகள் மற்றும் நிதி நிறுவனங்களால் பயன்படுத்தப் படுகிறது.
- ❖ இது 1973 ஆம் ஆண்டில் பெல்ஜியம் நகரில் நிறுவப்பட்டது.
- ❖ SWIFT என்பது எந்தப் பத்திரங்களையும் அல்லது பணத்தையும் வைத்திருக்காத அல்லது வெளி வாடிக்கையாளர் கணக்குகளை நிர்வகிக்காத, செய்திகளை மட்டுமே அனுப்பும் ஒரு தளமாகும்.



## பிரபலமானவர்கள், விருதுகள், மற்றும் நிகழ்வுகள்

### ராகுல் பஜாஜ் (83)




- ❖ தொழிலதிபரும் வணிக உலகில் பிரபலமானவருமான ராகுல் பஜாஜ் புனேவில் சமீபத்தில் காலமானார்.
- ❖ இவர் 1938 ஆம் ஆண்டில் கொல்கத்தாவில் பிறந்தார்.
- ❖ இவர் பஜாஜ் குழுமத்தின் முன்னாள் தலைவராக இருந்தவர் ஆவார்.
- ❖ 'ஹமாரா பஜாஜ்' என்ற முழுக்கமானது இவர் காலத்தில் ஒரு பிரபலமான விளம்பரமாக மாறியது.

- ❖ இவர் இந்த நிறுவனத்தின் ஓய்வு பெற்ற தலைவராக இருந்தார்.

### ராஜீவ் பாட்டியா

- ❖ "India-Africa Relations: Changing Horizons" என்ற ஒரு புதிய புத்தகத்தினை ராஜீவ் பாட்டியா எழுதியுள்ளார்.
- ❖ தூதர் ராஜீவ் பாட்டியா, கேட்வே ஹவுஸின் வெளிநாட்டுக் கல்வி திட்டத்தின் ஒரு புகழ் பெற்ற கல்வியாளர் ஆவார்.
- ❖ கேட்வே ஹவுஸ்: உலக உறவுகள் பற்றிய இந்திய சபை என்பது இந்தியாவின் மும்பை நகரில் உள்ள வெளியுறவுக் கொள்கை சார்ந்த ஒரு சிந்தனைக் குழுவாகும்.



### விளையாட்டுச் செய்திகள்

#### டாடா ஒபன் டென்னிஸ் - மகாராஷ்டிரா



- ❖ புனேவில் நடைபெற்ற மகாராஷ்டிர டாடா ஒபன் டென்னிஸ் தொடரின் இறுதிப் போட்டியில் இந்தியாவின் ரோகன் போபண்ணா மற்றும் ராம்குமார் ராமநாதன் இருவரும் இணைந்து இரண்டாவது ஏடிபி உலகப் போட்டியின் பட்டத்தை வென்றனர்.

- ❖ இவர்கள் ஆஸ்திரேலியாவின் லூக் சாவில் மற்றும் ஜான்-பேட்ரிக் ஸ்மித் ஆகியோரை வீழ்த்தினர்.
- ❖ பின்லாந்தின் எமில் ரூசுலூரியை வீழ்த்தி போர்ச்சுகலின் ஜோவா சோசா வென்றார்.

### ஆரிப் கான்

- ❖ இந்தியப் பனிச்சறுக்கு வீரரான ஆரிப் கான், 2022 ஆம் ஆண்டு குளிர்கால ஒலிம்பிக் போட்டியின் இரண்டு போட்டிகளுக்குத் தகுதி பெற்ற முதல் இந்தியர் ஆவார்.
- ❖ 2022 ஆம் ஆண்டு பிப்ரவரி 04 அன்று சீனாவின் பெய்ஜிங்கில் நடைபெற்ற குளிர்கால ஒலிம்பிக் போட்டிகளின் தொடக்க விழாவின் போது அவர் ஒரு சிறிய அளவிலான இந்திய அணியை வழி நடத்தினார்.
- ❖ இவர் ஸ்லாலோம் மற்றும் ஜெயன்ட் ஸ்லாலோம் (பனிச்சறுக்கு) போட்டிகளுக்குத் தகுதி பெற்றுள்ளார்.
- ❖ பெய்ஜிங் குளிர்கால ஒலிம்பிக் போட்டிகளில் பங்கேற்கும் ஒரே ஒரு இந்தியப் போட்டியாளர் இவரே ஆவார்.
- ❖ இவர் காஷ்மீரில் பிறந்தவர் ஆவார்.
- ❖ 2022 ஆம் ஆண்டு பெய்ஜிங் குளிர்கால ஒலிம்பிக் போட்டிகளை அரசு முறையில் புறக்கணிப்பதாக இந்தியா அதிகாரப் பூர்வமாக அறிவித்தது.

